



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 22-12-2023

முழுத் தொகையையும் முழுமையாக வழங்குக!

LDI அண்புமிகு இந்தியப் பிரதமர் நரேந்திரமோடி அவர்களை, மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் சந்தித்துள்ளார்கள். புயல் - மழை - வெள்ளம் ஆகியவற்றால் ஏற்பட்ட பாதிப்புகளை விளக்கி, இதனைச் சரி செய்ய ஒன்றிய அரசு உடனடியாக நிவாரணத் தொகையை வழங்க வேண்டும் என்று கோரிக்கை வைத்துள்ளார்கள்.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களும் - திருநெல்வேலி, கன்னியாகுமரி, தூத்துக்குடி, தென்காசி ஆகிய மாவட்டங்களும் - சீர் செய்யப்பட வேண்டிய மாவட்டங்களாக உள்ளன.

பல்வேறு குடியிருப்புப் பகுதிகளில் வள்ள நீர் கழிந்து, வீடுகளுக்குள் வெள்ளம் புகுந்ததால் பொதுமக்களின் வாழ்வாதாரம் பெரிதும் பாதிப்பிற்குள்ளானது. கனமழையின் காரணமாக, சாலை, பாலம், நீர்நிலை உள்ளிட்ட பல்வேறு உட்கட்டமைப்புகளுக்கும் பெரிதளவு சேதம் ஏற்பட்டுள்ளது.

புயல் மழையால் சாலைகள், பாலங்கள், பள்ளிக் கட்டடங்கள், அரசு மருத்துவமனைகள் போன்ற பொதுக் கட்டமைப்புகளுக்கு ஏற்பட்டுள்ள பாதிப்புகளைச் சீர்செய்திடவும், மழை வெள்ளத்தால் சேதமடைந்துள்ள டிரான்ஸ்பார்மர்கள், மின் கம்பங்கள், பழுதடைந்த துணை மின் நிலையங்கள் உள்ளிட்ட மின்சார உட்கட்டமைப்புகளைச் சீர் செய்திடவும், பாதிக்கப்பட்ட உள்நாட்சி அமைப்புகளில் குடிநீர்த் தொட்டிகள், தெருவிளக்குகள், கிராமச் சாலைகள் ஆகியவற்றைச் சீர் செய்திடவும் இழப்பீடுகள் கோரப்பட்டுள்ளது.

புயல் மழையால் பாதிக்கப்பட்ட மீனவர்களின் படகுகள், வலைகள் ஆகியவற்றிற்கு இழப்பீடுகள் வழங்கவும், சிறு, குறு மற்றும் நடுத்தரத் தொழில் நிறுவனங்களுக்கு ஏற்பட்டுள்ள இழப்புகளை ஈடுசெய்திடவும், சாலையோர வியாபாரிகள் மற்றும் வாழ்வாதாரம் பாதிக்கப்பட்ட மக்களுக்குத் தேவையான உதவிகளை வழங்கிடவும் இந்த நிதி கோரப்படுகிறது.

குடும்பங்களுக்கு வாழ்வாதாரங்களை மீட்கத் தேவையான உதவிகளை வழங்கவும் - பல்வேறு வகையான சமூக உட்கட்டமைப்புகளை மீட்டுருவாக்கம் செய்யவும் இந்த நிதி கோரப்படுகிறது.

வாழ்வாதாரம் இழந்த மக்களுக்கு குடும்பத்துக்கு 6 ஆயிரம் ரூபாய் வழங்கப்படும் என்று முதலமைச்சர் அவர்கள் அறிவித்தார்கள். கடந்த 17 ஆம் தேதியில் இருந்து 6 ஆயிரம் கொடுக்கும் பணி தொடங்கி விட்டது. ஒன்றிய அரசிடம் இருந்து நிதி வரும் வரை காத்திருக்காமல் மாநில அரசே நிதி வழங்கலைத் தொடங்கி விட்டது. இதற்கு மட்டும் 1,486 கோடி ரூபாயை மாநில அரசு ஒதுக்கீடு செய்துள்ளது. இது 24 லட்சத்து 25 ஆயிரம் குடும்பங்களுக்குப் பயனளிக்கும் வகையில் அமைந்துள்ளது. இவை போக பல்வேறு இழப்புகளைச் சந்தித்தவர்களுக்கு வழங்கப்படும் நிதியையும் முதலமைச்சர் அவர்கள் உயர்த்தி இருக்கிறார்கள்.

உயிர் இழந்தவர் குடும்பத்துக்கு ரூ.5 லட்சம் - சேதம் அடைந்த குடிசைகளுக்கு ரூ.8 ஆயிரம் - பாதிக்கப்பட்ட பயிர்களுக்கு ஹெக்டேர் ஒன்றுக்கு ரூ.17 ஆயிரம் - பல்லாண்டு பயிர்கள், மரங்களுக்கு ஹெக்டேர் ஒன்றுக்கு ரூ.22 ஆயிரத்து 500 - மானாவாரி பயிர்களுக்கு ஹெக்டேர் ஒன்றுக்கு ரூ.8,500 ரூபா, பசு உயிரிழந்து இருந்தால், ரூ.37 ஆயிரத்து 500 - ஆடு உயிரிழந்து இருந்தால் 4 ஆயிரம் - கட்டுமரங்கள் முழுமையாகச் சேதம் அடைந்திருந்தால், ரூ.50 ஆயிரமும், பகுதி அளவு சேதம் அடைந்திருந்தால் ரூ.15 ஆயிரமும் - வல்வம் வகை படகுகளுக்கு ஒரு லட்சமும், கிணத்திரப் படகுகளுக்கான இழப்பீடாக ரூ.7.50 லட்சமும், வலைகளுக்கு ரூ.15 ஆயிரமும் - என இழப்பீடுகளை அனைத்துத் தரப்பினருக்கும் தர முதலமைச்சர் அவர்கள் உத்தரவிட்டுள்ளார்கள். இவை அனைத்தும் பெருமளவு நிதியை உள்வாங்கும் அறிவிப்புகள் ஆகும்.

'மிக்ஜாம்' புயல் மழையினால் சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பாதிக்கப்பட்ட பகுதிகளில் உள்ள பள்ளிவளாகங்களைச் சுத்தம் செய்ய ஒரு கோடியே 90 லட்சம் ரூபாய் ஒதுக்கீடு செய்யப்பட்டுள்ளது. கல்லூரிகளைச் சுத்தம் செய்ய ஒரு கோடி ஒதுக்கீடு செய்யப்பட்டுள்ளது. இவை அனைத்தையும் உள்ளடக்கித் தான் நிதியைக் கோரியுள்ளார் முதலமைச்சர் அவர்கள்.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத்தொகையாக 7033 கோடி ரூபாயும், நிரந்தர நிவாரணத்தொகையாக 12,659 கோடி ரூபாயும் முதலமைச்சர் அவர்கள் கோரி உள்ளார்கள்.

திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக ரூ.2 ஆயிரம் கோடி தர வேண்டும் என்றும் முதலமைச்சர் அவர்கள் பிரதமரிடம் கோரியுள்ளார்கள். ஆக மொத்தம் 21 ஆயிரத்து 692 கோடி ரூபாய் தமிழ்நாடு அரசால் ஒன்றிய அரசிடம் கேட்கப்பட்டுள்ளது. இத்தொகையை முழுமையாக ஒன்றிய அரசு வழங்க வேண்டும். வழங்கினால்தான் மக்களுக்கு நிவாரணத் தொகையையும் வழங்க முடியும். உட்கட்டமைப்புகளையும் சீர்செய்ய முடியும்.

"மிக்ஜாம் புயல் கனமழையால் சென்னை மற்றும் சுற்றுப்புற மாவட்டங்களில் கடந்த 47 ஆண்டுகளாக இல்லாத கனமழையால் ஏற்பட்ட வெள்ளப் பாதிப்பையும், தென் மாவட்டங்களில் தற்போது வரலாறு காணாத வகையில் 100 ஆண்டுகள் இல்லாத கனமழை பெய்ததால் ஏற்பட்ட பாதிப்புகளையும் கருத்தில் கொண்டு, தேசியப் பேரிடராக அறிவிக்க வேண்டும்" என்றும் மாண்புமிகு இந்தியப் பிரதமர் அவர்களிடம் மாண்புமிகு தமிழ்நாடு முதலமைச்சர் அவர்கள் கேட்டுக் கொண்டுள்ளார்கள். இதனையும் ஒன்றிய அரசு அறிவிக்க வேண்டும்.

தமிழ்நாடு அரசின் மக்கள் பணிகளில் குறை கண்டுபிடித்துக் கொண்டிருக்கும் அ.தி.மு.க. - பா.ஜ.க. போன்ற கட்சிகள், ஒன்றிய அரசிடம் இருந்து நிதியைப் பெற்றுத் தருவதில் அக்கறை காட்ட வேண்டும்.

●●



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், அவர்கள் நேற்று முன்தினம் (20.12.2023) சென்னை குருநாணக் கல்லூரி வளாகத்தில் ஷாஹித் பகத் சிங் விளையாட்டு வளாகம் மற்றும் சரகர்ஹி துப்பாக்கி சுடுகை விளையாட்டுப் பயிற்சி மையத்தை திறந்து வைத்தார். இந்தநிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதூல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி, குரு நானக் கல்வி குழுத்தின் தலைவர் ரஜிந்தர் சிங் பாசின் ஆகியோர் உடனிருந்தனர்.

தி.மு.க. சிறுபான்மையினர் நல உரிமைப் பிரிவு சார்பில் 'கிறிஸ்துமஸ் பெருவிழா'

முதல்வர் மு.க.ஸ்டாலின் தலைமையில் இன்று நடைபெறுகிறது!

சென்னை, டிச. 22 - தி.மு.க. சிறுபான்மை நல உரிமைப் பிரிவு சார்பில் அன்பின் இனிய கிறிஸ்துமஸ் பெருவிழா இன்று (22.12.2023 - வெள்ளிக் கிழமை) மாலை 4 மணிக்கு பெரம்பூர் தொன்போஸ்கோ பள்ளி வளாகத்தில் நடைபெறுகிறது.

தமிழ்நாடு முதலமைச்சர் மு.க.ஸ்டாலின் அவர்கள் விழாவிற்கு தலைமையேற்று சிறப்புரையாற்றுகிறார்.

இதில் அணிச் செயலாளர் சுபேர்கான் வர வேற்புரையாற்றுகிறார். தமிழ்நாடு சிறுபான்மை ஆணையர் தலைவர் பீட்டர் அல் போன்ஸ், கிறிஸ்தவநல்லெண்ணெய் தலைவர் இனிகோ இருதயராஜ் எம்.எல்.ஏ., பிரதம பேராயர் ஏ.ஜே.டேவிட் ஓனேசிபு, தென்னிந்திய திருச்சபை பேராயர் திருச்சி சந்திரசேகர், நீதியரசர் என்.பாஷா, பெந்த கோஸ்தோ சபைகளின் தேசிய பேராயர் கே.பி.எடிசன், பாதர் ஜெயபாலன், பாதர்

அந்தோணி ராபின்சன், அமலமரி புதல்வி யர் சபை அருள்சீலி, சிவஞான பாலய சுவாமிகள், ஜெயந்திவால் செலாணி ஆகியோர் பங்கேற்கின்றனர். அமைச்சர் பி.கே.சேகர்பாபு நன்றி கூறுகிறார். நிகழ்ச்சியை பேராயர் து.ரேவதி கிருபாக ரன் தொகுத்து வழங்குகிறார். துதி இயேசு வுக்கே ஊழியங்கள் பிலிப் நெல்சன் பாடல் குழுவின் இசை நிகழ்ச்சி நடத்துகின்றனர்.

புயல் - மழை வெள்ளத்தால் பெருமளவிற்கு பாதிக்கப்பட்டுள்ள

தமிழ்நாட்டுக்கு நிவாரண நிதி வழங்குவதில் - ஒன்றிய அரசு ஓரவஞ்சனை!

புதுடெல்லி, டிச. 22- நாடாளுமன்ற மாநிலங்கள் வையில் இருந்து நேற்று முன்தினம் கால, கழக உறுப்பினர்கள் வெளிநடப்பு செய்த பின்னர் செய்தியாளர்களுக்குப் பேட்டியளித்த மாநிலங்களவை கழகக் குழுவின் தலைவர் திருச்சி சிவா, "கடும் புயல், மழை வெள்ளத்தால் பெரிதும் பாதிக்கப்பட்டுள்ள தமிழ்நாட்டுக்கு நிவாரண நிதி வழங்குவதில் ஒன்றிய பா.ஜ.க. அரசு ஓரவஞ்சனையுடன் செயல்படுகிறது" என்று குறிப்பிட்டார்.

புதுடெல்லியில் தி.மு.க. மாநிலங்களவைக் குழுத் தலைவர் திருச்சி சிவா, நேற்று முன்தினம் செய்தியாளர்களிடம் பேசுகையில், குறிப்பிட்டதாவது:- ஒரே நாடு - ஒரே கட்சி - ஒரே மதம் என்பது போல நாடாளுமன்றம் என்பது ஒரே கட்சிக்கு உரியதாக ஆகிவிட்டது.

தமிழகத்திற்கு நிவாரண நிதி தருவதில் ஒன்றிய அரசு ஓரவஞ்சனை செய்கிறது. இதுவே குஜராத் வில் வெள்ளப் பாதிப்பு ஏற்பட்டால் உடனே ஆயிரம் கோடி ரூபாய் விடுவீக்கிறார்கள். ஆனால் தமிழகத்திற்கு வெள்ளப் பாதிப்பு நிவாரணத் தொகையிலிருந்து உரிய பங்கினைக்

புதுடெல்லியில் திருச்சி சிவா எம்.பி. பேட்டி!



கூட குறைவாகத்தான் கொடுத்துள்ளனர். வழக்கமாக பேரிடர் நிவாரண நிதியிலிருந்து விடுவிப்பது போல்தான் விடுவித்திருக்கிறார்கள் குரல் வளையை நசுக்கப் பார்க்கிறார்கள்! டிசம்பர் 13ஆம் தேதி நடந்த சம்பவம் குறித்து பிரதமர் மோடியும், மத்திய உள்துறை அமைச்சரும் நாடாளுமன்றத்தில் இதுகுறித்து விளக்கம் தர

மறுக்கிறார்கள். மாறாக, இது குறித்து வெளியே பேசுகிறார்கள். நாடாளுமன்றத்தில் எதிர்க்கட்சிகள் எல்லாம் ஏதோ பொறுப்புற்ற செயலைச் செய்வது போல் சித்தரிக்கிறார்கள். இதனால் எதிர்க்கட்சிகளின் உரிமைகள் எல்லாம் புறக்கணிக்கப்பட்டுள்ளது.

இரு அவைகளிலும், மயக்கம் வரும் அளவிற்கு குரல் எழுப்பி உள்ளோம். ஆனால் அரசு அதற்குச் செவி சாய்க்கவில்லை. அதனால் இன்று வெளிநடப்பு செய்துள்ளோம். நாடாளுமன்றத்தை தவிரான திசையில் கொண்டு சென்று எங்கள் குரல் வளையை நசுக்கப் பார்க்கிறார்கள். குடிபரசு துணைத் தலைவரைப் போல எதிர்க்கட்சி உறுப்பினர் ஒருவர் நையாண்டி செய்து காட்டிய சர்ச்சைக்கு - வெளியில்

நடந்த ஒரு பிரச்சினைக்கு நாடாளுமன்ற விவகாரங்கள் துறை அமைச்சர், அவையில் அறிக்கை வாசிக்கிறார்.

உலகளவில் இந்தியாவின் பிம்பம் சிதைந்து போயிருக்கும்! அவைக்கு வெளியில் நடந்ததை இவ்வளவு முக்கியமாக எடுத்துக் கொள்ளும் ஒன்றிய அரசு, ஏன் அவைக்கு உள்ளே நடைபெற்ற மிகப்பெரிய பாதுகாப்புக் குறைபாட்டை விவாதத்துக்கு எடுத்துக் கொள்ளவில்லை.

ஒருவேளை நாடாளுமன்ற அத்தமீறல் சம்பவத்தில் நாடாளுமன்ற உறுப்பினர்களுக்கு ஏதும் நடந்திருந்தால் உலக அளவில் இந்தியாவின் பிம்பம் சிதைந்து போயிருக்கும். எனவே ஒன்றிய அரசு தங்களின் கடமையைப் புறக்கணித்து மக்களை திசை திருப்பவே இதுபோன்ற நடவடிக்கைகளில் ஈடுபடுகின்றனர்.

இவ்வாறு திருச்சி சிவா எம்.பி. பேட்டியளித்தார்.

தென்காசி மாவட்டத்தில் பெருமழையினால் பாதிக்கப்பட்ட

15 நிவாரண முகாம்களில் உணவு - அத்தியாவசியப் பொருட்கள்!

தென்காசி, டிச. 22- தென்காசி மாவட்டத்தில் தற்போது வரை பெருமழையினால் பாதிக்கப்பட்ட பகுதிகளில் 15 நிவாரண முகாம்களில் 521 நபர்கள் சமுதாய நலக்கட்டங்களிலும், கல்யாண மண்டபங்களில் தங்க வைக்கப்பட்டுள்ளனர். அவர்களுக்கு அடிப்படை தேவையான உணவு, குடிநீர் மற்றும் போர்வை ஆகியவை வழங்கப்பட்டு வருகிறது என வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர்.ராமச்சந்திரன் தெரிவித்தார்.

இது தொடர்பாக அமைச்சர் கே.கே.எஸ்.எஸ்.ஆர். ராமச்சந்திரன் செய்தியாளர்களிடம் தெரிவித்ததாவது:-

தென்காசி மாவட்டத்தில் தற்போது வரை பெருமழையினால் பாதிக்கப்பட்ட பகுதிகளில் 15 நிவாரண முகாம்களில் 521 நபர்கள் சமுதாய நலக்கட்டங்களிலும், கல்யாண மண்டபங்களிலும் தங்க வைக்கப்பட்டுள்ளனர். அவர்களுக்கு அடிப்படை தேவையான உணவு, குடிநீர் மற்றும் போர்வை ஆகியவை வழங்கப்பட்டு வருகிறது.

மேலும் மழையினால் 83 வீடுகள் பகுதி சேதமும், 46 வீடுகள் முழு சேதமும் ஆகி உள்ளது. இம்மழையினால் திருவேங்கடம் வட்டத்தில் ஒரு நபருக்கு காயங்கள் ஏற்பட்டு நெல்லை அரசு மருத்துவக் கல்லூரி மருத்துவமனையில் சிகிச்சை பெற்று வருகிறது. மேலும் 2 ஆட்டுக்குட்டிகளும், 1 பசு மாடும் இறந்துள்ளன.

அமைச்சர் கே.கே.எஸ்.எஸ்.ஆர். ராமச்சந்திரன் வழங்கினார்!

மேற்கண்ட சேதங்களுக்கு அரசின் உரிய நிவாரணம் வழங்கி நடவடிக்கை மேற்கொள்ளப்பட்டு வருகிறது. மாவட்டத்தில் மனித கொள்ளப்பட்டுள்ள துறை பராமரிப்பில் உள்ள குளங்களில் 543 குளங்களில் 353 குளங்கள் முழுவதும் நிரம்பி உள்ளன.

இவ்வாறு அமைச்சர் கே.கே.எஸ்.எஸ்.ஆர்.ராமச்சந்திரன் தெரிவித்தார்.

பின்னர் அமைச்சர் கே.கே.எஸ்.எஸ்.ஆர்.ராமச்சந்திரன் தென்காசி நகராட்சிக்கு உட்பட்ட மலையான் தெருவில் உள்ள நிவாரண மையத்தில் மழை வெள்ளத்தால் பாதிக்கப்பட்டுள்ள பொது மக்களை நேரில் பார்வையிட்டு நிவாரண முகாமில் தங்க வைக்கப்பட்டுள்ள பொது மக்களுக்கு நிவாரண பொருட்களை வழங்கினார்.

இந்தநிகழ்வில் மாவட்ட கண்காணிப்பாளர் சுன்

நோக்கம் ஐடக் சிரு, மாவட்ட ஆட்சியர் துரை. ரவிச்சந்திரன், தென்காசி தெற்கு மாவட்டப் பொறுப்பாளர் ஜெயபாலன், மாவட்ட காவல்துறை கண்காணிப்பாளர் சுரேஷ்குமார், மாவட்ட வருவாய் அலுவலர் பத்மா வதி, தென்காசி நகர் மன்ற தலைவர் சாதிர், துணைத் தலைவர் சுப்பையா உள்பட அரசு அலுவலர்கள், உள்ளாட்சி பிரதிநிதிகள், கழக நிர்வாகிகள் பலர் கலந்து கொண்டனர்.



தருமபுரி மாவட்டம் பாலக்கோடு திம்மனஹள்ளியில் உள்ள கூட்டுறவு சர்க்கரை ஆலையின் கரும்பு அரவை பனியினை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் துவக்கி வைத்தார். உடன் மாவட்ட ஆட்சியர் திருமதி.சாந்தி, சட்டமன்ற உறுப்பினர் எஸ்.பி.வெங்கடேஸ்வரன், முன்னாள் அமைச்சர், தருமபுரி மேற்கு மாவட்டச் செயலாளர் முனைவர். பி.பழனிப்பன், முன்னாள் எம்.எல்.ஏ., தருமபுரி கிழக்கு மாவட்டச் செயலாளர் தடங்கம் பெ.சுப்ரமணி, பேரூராட்சித் தலைவர் பி.கே.முரளி, நெசவாளர் அணி அமைப்பாளர் ராஜபார்ட் ரங்கதுரை, விவசாய அணி துணை அமைப்பாளர் ஏ.வி.குமார், ஆலை மேலாண்மை இயக்குனர் யோகாவிஷ்ணு மற்றும் கழகத்தினர் கலந்து கொண்டனர்.